

**இலங்கைச் சனநாயக சோசலிசக் குடியரசின்  
வர்த்தமானப் பத்திரிகை**

**2015 ஆம் ஆண்டு நவம்பர் மாதம் 06 ஆம் திகதிய  
பகுதி II இற்குக் குறைநிரப்பி**

(2015. 11. 09 ஆம் திகதியன்று வெளியிடப்பட்டது)



**சஹன சமுதாய அபிவிருத்தி மன்றம்  
(கூட்டிணைத்தல்)**

(தனியார் உறுப்பினர் சட்டமூலம்)

**சஹன சமுதாய அபிவிருத்தி மன்றத்தைக் கூட்டிணைப்பதற்கானதொரு  
சட்டமூலம்**

மாத்தறை மாவட்டப் பாராளுமன்ற உறுப்பினர் கௌரவ புத்திக பதிரண  
அவர்களால் பாராளுமன்றத்தில் சமர்ப்பிக்கப்படவுள்ளது

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது

கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 8.00

தபாற் செலவு : ரூபா 10.00

**சஹன சமுதாய அபிவிருத்தி மன்றம்  
(கூட்டிணைத்தல்)**

**சஹன சமுதாய அபிவிருத்தி மன்றத்தைக் கூட்டிணைப்பதற்  
கான தொரு சட்டம்**

“சஹன சமுதாய அபிவிருத்தி மன்றம்” என அழைக்கப்படுவதும், முன்னுரை.  
அறியப்படுவதுமான மன்றமொன்று அதன் உறுப்பினர்களால்  
இணங்கிக்கொள்ளப்பட்ட விதிகளுக்கிணங்கச் சொல்லப்பட்ட  
மன்றத்துடன் தொடர்புபட்ட எல்லாக் கருமங்களையும் பயனுற  
5 நிறைவேற்றிக் கொண்டுநடாத்தும் நோக்கத்துக்காக இதற்கு  
முன்னர் தாபிக்கப்பட்டுள்ளதாதலாலும் :

அத்துடன் சொல்லப்பட்ட மன்றம் எப்பல்வேறு குறிக்கோள்  
களுக்காகவும், கருமங்களுக்காகவும் உருவாக்கப்பட்டதோ  
அப்பல்வேறு குறிக்கோள்களையும், கருமங்களையும் இதுவரை  
10 வெற்றிகரமாக நிறைவேற்றியும், கொண்டுநடாத்தியும் வந்துள்ள  
தாதலாலும், அது கூட்டிணைக்கப்பட விண்ணப்பித்துள்ள  
தாதலாலும், அவ்விண்ணப்பத்தை அனுமதித்தல் பொதுமக்கள்  
நன்மைக்காகவிருக்குமாதலாலும் :

இலங்கைச் சனநாயக சோசலிசக் குடியரசின் பாராளுமன்றத்  
15 தினால் பின்வருமாறு சட்டமாக்கப்படுவதாகுக :-

1. இச்சட்டம், 2015 ஆம் ஆண்டின் ஆம் இலக்க, சஹன சருக்கப்  
சமுதாய அபிவிருத்தி மன்றம் (கூட்டிணைத்தல்) சட்டம் என பெயர்.  
எடுத்துக்காட்டப்படலாம்.

2. இச்சட்டம் தொடங்கும் திகதியிலிருந்தும், அதன் பின்னரும் சஹன  
20 (இதனகத்துப்பின்னர் “மன்றம்” எனக் குறிப்பீடு செய்யப்படும்) சமுதாய  
சஹன சமுதாய அபிவிருத்தி மன்றத்தின் தற்போதைய மன்றத்தைக்  
உறுப்பினர்களாக உள்ளவர்களும் அல்லது இத்தால் அமைக்கப் கூட்டிணைத்தல்.  
படும் கூட்டுத்தாபனத்தின் உறுப்பினர்களாக இனிமேல் சேர்த்துக்  
கொள்ளப்படுபவர்களுமான அத்தகையோரான அத்தனை  
25 ஆட்களும் (இதனகத்துப்பின்னர் “கூட்டுத்தாபனம்” எனக்  
குறிப்பீடு செய்யப்படும்) “சஹன சமுதாய அபிவிருத்தி மன்றம்”  
என்ற பெயரின் கீழும் மகுடத்தின் கீழும் இடையறாவழியுரிமை  
கொண்ட ஒரு கூட்டிணைக்கப்பட்ட குழுவாகவிருத்தல் வேண்டும்

**சஹன சமுதாய அபிவிருத்தி மன்றம்  
(கூட்டிணைத்தல்)**

என்பதுடன், அது, அப்பெயர் கொண்டு வழக்குத் தொடுக்கலாம் என்பதுடன், அதற்கெதிராக வழக்குத் தொடுக்கவும்படலாம். அத்துடன், பொது இலச்சினை ஒன்றை வைத்திருக்கவும், பயன்படுத்தவும் விரும்பியாங்கு அதை மாற்றவும் அது 5 முழுத்தத்துவமும் அதிகாரமும் கொண்டதாயிருத்தலும் வேண்டும்.

3. கூட்டுத்தாபனம் அமைக்கப்படுவதற்கான பொதுக்குறிக்கோள்கள் பின்வருவனவாதல் வேண்டும் என இத்தால் வெளிப்படுத்தப்படுகின்றது :-

கூட்டுத்தாபனத்தின் பொதுக் குறிக்கோள்கள்.

- 10 (அ) பாடசாலைகளுக்கு உருப்படி ரீதியானதும் தரமானதுமான உதவி மற்றும் ஊக்குவிப்புகளை வழங்குதலும் பாடசாலைச் சிறுவர்கள் தேவைப்படும் கல்வித் தகைமைகளை எய்துவதனை இயலச் செய்தலும் ;
- 15 (ஆ) வறிய பாடசாலைச் சிறுவர்களுக்கென விசேட சேவைகளை நடாத்துதலும் கல்விக்கென புலமைப் பரிசில், நூலக வசதிகள் மற்றும் வேறு அவசியமான ஆதரவு மூலமாக உதவிகளை முனைவு செய்தல் ;
- 20 (இ) மாணவர்களை பகிரங்க மற்றும் ஏனைய பரீட்சைகளுக்கு ஆயத்தம் செய்வதற்கு மாணவர்களுக்கு உதவுவதற்கான கல்வி நிகழ்ச்சித் திட்டங்களையும் வகுப்புக்களையும் ஒழுங்கு செய்தல் ;
- (ஈ) கல்விசார்ந்த விடயங்களில் செயலமர்வுகளையும் உரையாடல்களையும் கருத்தரங்குகளையும் நடத்துதல் ;
- 25 (உ) பாடசாலை சிறுவர்களின் பண்பாட்டுத் திறமைகளை வெளிக்காட்டுவதற்கும், மேம்படுத்துவதற்கும் பாராட்டுவதற்கும் ஏற்பாடு செய்தலும் திறமையுள்ள பாடசாலை மாணவர்களுக்கு சான்றிதழ்களை வழங்குதலும் ;
- (ஊ) விழுமியங்களையும் நன்னடத்தையையும் நடைமுறை நியதிகளின்படி போற்றும் சிறுவர்களின் தலைமுறை

சஹன சமுதாய அபிவிருத்தி மன்றம்  
(கூட்டிணைத்தல்)

3

யொன்றைக் கட்டியெழுப்புவதற்கான விசேட பயிற்சி  
நிகழ்ச்சித் திட்டமொன்றை நடைமுறைப்படுத்துதல் ;

- 5 (எ) தஹம் பாடசாலைகளினதும் முதனிலைப் பாடசாலை  
களினதும் ஆசிரியர்களைப் பயிற்றிவிட்பதற்கு செயல  
மர்வுகளையும் உரையாடல்களையும் கருத்தரங்குகளை  
யும் நடத்துதலும் சட்டத்தால் அவ்வாறு தேவைப்படுத்  
தப்படி இயைபான மாகாண கல்வி அதிகாரிகள்  
அங்கீகாரத்துடன் முதனிலைப் பாடசாலைகளை  
10 அங்குரார்ப்பணம் செய்வதற்கு ஊக்குவிப்புகளை  
வழங்குதல் ;
- 15 (ஏ) தலைமைத்துவ பண்புகளைக் கட்டியெழுப்புவதற்கு  
பாடசாலைச் சிறுவர்களுக்கு தலைமைத்துவ முகாம்  
களையும் செயலமர்வுகளையும் நடத்துதலும் நடைமுறை  
வாழ்க்கைக்கு அவர்களுக்கு வசதியளிப்பதற்கு அவசிய  
மான தேர்ச்சிகளை வழங்குதலும் ;
- 20 (ஐ) உடல்நலம், சுகாதாரப் பழக்கவழக்கங்கள் என்பன  
தொடர்பான நிகழ்ச்சித் திட்டமொன்றின் ஊடாக உடல்  
ரீதியிலான ஆற்றல் கொண்ட பாடசாலைப் பிள்ளை  
களின் தலைமுறையொன்றை அபிவிருத்தி செய்வதற்கு  
நாட்டுப்பற்றை அபிவிருத்தி செய்யும் செயல்முறை  
நிகழ்ச்சித்திட்டத்தையும் விளையாட்டுத்துறை மற்றும்  
உடற்கல்விக்கான நிகழ்ச்சித்திட்டமொன்றையும்  
ஒழுங்கு செய்தல் ;
- 25 (ஓ) இலங்கையின் மரபுரிமையையும் சூழலையும் வன  
வளத்தையும் பாதுகாப்பதனை குறிக்கோளாகக்  
கொண்ட கல்விச் சுற்றுலாக்களையும் சிரமதானப்  
பணிகளையும் செயலமர்வுகளையும் ஒழுங்கு செய்தல் ;
- (ஔ) சிரேஷ்ட பிரசைகளின் இயக்கங்களால் ஆற்றப்படும்  
சேவைகளுக்கு ஆதரவளித்தலும் ஊக்கமளித்தலும் ;
- 30 (ஐ) முறைசாரா கல்வி நிகழ்ச்சித்திட்டங்களுக்கும் விசேட  
கல்விநிகழ்ச்சித் திட்டங்களுக்கும் முதியோர் கல்வி  
நிகழ்ச்சித் திட்டங்களுக்கும் முழு ஆதரவும் உதவியும்  
வழங்குதலும் ;

4 சஹன சமுதாய அபிவிருத்தி மன்றம்  
(கூட்டிணைத்தல்)

- 5 (க) பாரம்பரிய மற்றும் ஏற்றுமதியை நோக்கமாகக் கொண்ட கமத்தொழிற் செயற்பாடுகளில் ஈடுபட்டுள்ள விவசாயிகளை ஊக்குவித்தலும் அவர்கள் தமது அறிவை விரிவாக்குவதை இயலச் செய்வதற்கான பல்வேறு செயற்பாடுகளை நடத்துதலும் ;
- (ங) “ரணவிரு” வுக்கு அவசியமான வசதிகளை வழங்குவதற்கென நடைமுறைப்படுத்தப்படும் பல்வேறு நிகழ்ச்சித் திட்டங்களில் உதவி புரிதல் ;
- 10 (ச) வேலையற்ற இளைஞர் சமுதாயத்திற்கு சுயதொழில் வாய்ப்புக்களையும் அவசியமான ஆதரவையும் பயிற்சியையும் வழங்குவதற்கு நடவடிக்கை எடுத்தல் ;
- (ஞ) ஒத்த குறிக்கோள்கள் கொண்ட வேறு உள்ளூர் அல்லது வெளிநாட்டு நிறுவனங்களுடன் ஒத்திசைவாக்கம் செய்வதும் ஒருங்கிணைத்தலும் ;
- 15 (ட) குறைந்த வருமானமுள்ள பிரிவினருக்கு வீடமைப்புக் கருத்திட்டங்களைத் தயாரித்தலும் அவர்களது மேம்பாட்டிற்காக ஏற்பாடு செய்தலும் ;
- (ண) அனைத்து மதங்களுக்கிரிய மத வழிபாட்டிடங்களை அபிவிருத்தி செய்தல் ;
- 20 (த) தேவையுள்ள மக்கள் அவர்களது சுகாதார வசதிகளைப் பெறுவதில் உதவிபுரிதல் ;
- (ந) கிராம அலுவலர்களின் பிரிவுகளில் தாபிக்கப்பட்ட சங்கங்களின் செயற்பாடுகளில் உதவிபுரிதல் ; அத்துடன்
- 25 (ப) ஓய்வூதியர்களுக்கு உதவிபுரிதலும் அவர்களது நலனுக்காக செயற்படுதலும்.

(2) ஓராம் உட்பிரிவில் குறித்துரைக்கப்பட்டவாறான இச்சட்டத்தின் குறிக்கோள்களை நடைமுறைப்படுத்துவதில் கூட்டுத்தாபனமானது, அத்தகைய நடைமுறைப்படுத்துதல்

சஹன சமுதாய அபிவிருத்தி மன்றம்  
(கூட்டிணைத்தல்)

5

இனம், சாதி, மதம், மொழி, பால் அல்லது அரசியல் கருத்து அடிப்படையிலான வேறுபாடின்றி கொண்டு நடாத்தப்படுவதை உறுதிப்படுத்துதல் வேண்டும்.

4. (1) கூட்டுத்தாபனத்தின் அலுவல்கள் இச்சட்டத்தினதும் கூட்டுத்தாபனத்தின் அலுவல்களை முகாமை செய்தல்.
- 5 6ஆம் பிரிவின்கீழ் ஆக்கப்படும் கூட்டுத்தாபனத்தின் விதிகளினதும் ஏற்பாடுகளுக்கமைய, அத்தகைய விதிகளுக்கிணங்க தேர்ந்தெடுக்கப்படும் தலைவர், செயலாளர், பொருளாளரை உள்ளடக்கிய ஐந்து உறுப்பினர்களைக் கொண்ட பணிப்பாளர் சபையொன்றினால் நிருவகிக்கப்படுதல் வேண்டும்.
- 10 (2) கூட்டுத்தாபனத்தின் முதலாவது பணிப்பாளர் சபை, இச்சட்டம் தொடங்கும் திகதிக்கு நேர்முந்திய நாளன்று பதவி வகித்த மன்றத்தின் நிருவாக சபை உறுப்பினர்களைக் கொண்ட மைந்ததாதல் வேண்டும்.
- (3) பணிப்பாளர் சபையின் உறுப்பினர்கள் இறப்பினால் 15 அல்லது பதவியை வெற்றிடமாக்கினாலொழிய, தமது தேர்தல் திகதியிலிருந்து நான்கு ஆண்டுகள் முடிவடையும் காலப்பகுதியொன்றுக்குப் பதவி வகித்தல் வேண்டும்.
- (4) பணிப்பாளர் சபையின் எவரேனும் உறுப்பினர் தனது காலப்பகுதியின் காலாவதிக்கு முன்னதாக தனது பதவியை 20 வெற்றிடமாக்கினால் கூட்டுத்தாபனத்தின் விதிகளுக்கிணங்க தேர்ந்தெடுக்கப்படும் அவரது அடுத்துறுபவர் எந்த உறுப்பினரை அவர் அடுத்துறுகின்றாரோ அவ்வுறுப்பினரின் முடிவுறாதெஞ்சியுள்ள காலத்திற்கு மட்டும் பதவி வகித்தல் வேண்டும்.
5. இச்சட்டத்தினதும் எழுத்திலான வேறேதேனும் சட்டத்தின கூட்டுத்தாபனத்தின் பொதுத் தத்துவங்கள்.
- 25 தும் ஏற்பாடுகளுக்கமைய கூட்டுத்தாபனம், கூட்டுத்தாபனத்தின் குறிக்கோள்களை அல்லது அவற்றுள் எதனையும் முன்னெடுத்துச் செல்வதற்கு அவசியமாகின்றவாறான அல்லது விரும்பத்தக்கவாறான அத்தகைய எத்தன்மையதுமான எல்லாச் செயல்களையும் கருமங்களையும், விடயங்களையும் செய்வதற்கும், 30 புரிவதற்கும், நிறைவேற்றுவதற்கும் கூட்டுத்தாபனம் தத்துவ முடையதாதல் வேண்டும். அத்தத்தவங்களுள் கூட்டுத்

**சஹன சமுதாய அபிவிருத்தி மன்றம்  
(கூட்டிணைத்தல்)**

தாபனத்தின் விதிகளுக்கமைய வங்கிக் கணக்குகளை ஆரம்பித்தல், தொழிற்படுத்துதல், முடிவுறுத்துதல், பிணைப்பொறுப்புடன் அல்லது பிணைப்பொறுப்பின்றி பணத்தைக் கடனெடுத்தல் அல்லது திரட்டுதல், மானியங்களையும் நன்கொடைகளையும் 5 பெறுதல் அல்லது திரட்டுதல், அதன் நிதிகளை முதலீடு செய்தல், கூட்டுத்தாபனத்தின் குறிக்கோள்களை எய்தும் நோக்கத்திற்குத் தேவையான அலுவலர்களையும் சேவையாளர்களையும் ஈடுபடுத்துதல், தொழிலுக்கமர்த்துதல், வேலை நீக்கம் செய்தல் என்பவற்றிற்கான தத்துவங்களும் அடங்கும்.

- 10 6. (1) ஏதேனும் பொதுக் கூட்டத்தில் சமூகமாயிருந்து கூட்டுத்தாபனத்தின் விதிகள் .  
வாக்களிக்கும் உறுப்பினர்களின் மூன்றில் இரண்டு பங்குக்குக் குறையாத பெரும்பான்மையைக் கொண்டு பின்வரும் கருமங்கள் எல்லாவற்றுக்கும் அல்லது எவற்றுக்குமான இச்சட்டத்தின் ஏற்பாடுகளுடன் ஒவ்வாதனவாகவிராத விதிகளைக் காலத்திற்குக் 15 காலம் ஆக்குதல் கூட்டுத்தாபனத்திற்குச் சட்டமுறையானதாதல் வேண்டும் :-

(அ) உறுப்பாண்மையை வகுப்பாக்கம் செய்தல், அத்துடன் உறுப்பினர்களைச் சேர்த்தல், அவர்கள் பதவி விலகல் அல்லது அவர்களை விலக்குதல் ;

- 20 (ஆ) கூட்டுத்தாபனத்தினதும் பணிப்பாளர் சபையினதும் கூட்டங்களைக் கூட்டுதலுக்கும் நடாத்துதலுக்குமென அவதானிக்கப்படவேண்டிய நடைமுறை, கூட்ட நடப்பெண் மற்றும் அவர்களின் தத்துவங்கள், கடமைகளின் பிரயோகமும் புரிதலும் ;

- 25 (இ) கூட்டுத்தாபனத்தின் பல்வேறு அலுவலர்கள், முகவர்கள், சேவையாளர்கள் என்போரின் நியமனங்கள், தத்துவங்களும் கடமைகளும், பணிகளும் ;

- (ஈ) கூட்டுத்தாபனத்தினதும் பணிப்பாளர் சபையினதும் உறுப்பினரொருவராக வருவதற்குத் தேவைப்படும் தகைமைகள் ;
- 30

சஹன சமுதாய அபிவிருத்தி மன்றம்  
(கூட்டிணைத்தல்)

7

(உ) பணிப்பாளர் சபையினை நியமித்தல் ; அத்துடன்

(ஊ) கூட்டுத்தாபனத்தின் ஆதனத்தை நிருவகித்தலும்,  
முகாமை செய்தலும்.

(2) கூட்டுத்தாபனத்தினால் ஆக்கப்பட்ட ஏதேனும் விதி, (1) ஆம்  
5 உட்பிரிவின்கீழ் ஆக்கப்பட்ட விதியொன்றைப் போன்று அதே  
போன்ற கூட்டத்தில் அதேமுறையில் திருத்தப்படலாம், மாற்றப்  
படலாம், அதற்கெதுவும் சேர்த்துக்கொள்ளப்படலாம் அல்லது  
இல்லாதொழிக்கப்படலாம்.

(3) கூட்டுத்தாபனத்தின் உறுப்பினர்கள் அனைவரும் கூட்டுத்  
10 தாபனத்தின் விதிகளுக்கமைந்தோராதல் வேண்டும்.

7. இச்சட்டம் நடைமுறைக்கு வரும் திகதிக்கு நேர்முந்திய மன்றத்தினால்  
நாளன்று மன்றத்திற்குரிய எல்லாக்கடன்களும் பொறுப்புக்களும் செலுத்தப்பட  
வுள்ள  
இத்தால் அமைத்துருவாக்கப்படும் கூட்டுத்தாபனத்தால் செலுத் தனிகளும்  
தப்படுதலும் கொடுத்தத் தீர்க்கப்படுதலும் வேண்டும் என்பதுடன், மன்றத்திற்கு  
செலுத்தப்பட  
15 அந்நாளன்று மன்றத்திற்கு வருமதியாகவுள்ள எல்லா உள்ள  
கடன்களும் செலுத்தப்படுவதற்குரிய ஒப்பப்பணங்கள், உதவு தனிகளும்.  
தொகைகள் ஆகியனவும் இச்சட்டத்தின் நோக்கங்களுக்காக  
கூட்டுத்தாபனத்திற்குச் செலுத்தப்படுதலும் வேண்டும்.

8. (1) கூட்டுத்தாபனம், அதன் சொந்த நிதியத்தைக் கொண்டி கூட்டுத்தாப  
20 ருக்கலாம் என்பதுடன் அன்பளிப்பு, மரணசாசன ஆதனக் னத்தின்  
நிதியம்.  
கையளிப்பு, அறுதிமாற்றம், நன்கொடைகள், உதவு தொகைகள்,  
ஒப்பப்பணங்கள், கட்டணங்கள் அல்லது மானியக்கொடைகள்  
அல்லது ஏதேனும் நிதிசார்ந்த முதலீடு என்ற வகையில் இதற்கு  
முன்னர் அல்லது இதன்பின்னர் பெறப்பட்ட எல்லாப் பணங்க  
25 னும் பணிப்பாளர் சபையால் தீர்மானிக்கப்படக்கூடியவாறான  
ஒரு வங்கியில் அல்லது ஒன்றுக்கு மேற்பட்ட வங்கிகளில்  
கூட்டுத்தாபனத்தின் வரவுக்கு முதலீடு செய்யப்படுதல் வேண்டும்.



(2) இச்சட்டத்தின்கீழ் கூட்டுத்தாபனத்தின் தத்துவங்களையும் பணிகளையும் பிரயோசிக்கையிலும் புரிகையிலும் அதனால் ஏற்பட்ட எல்லாச் செலவுகளும் நிதியத்திலிருந்து செலுத்தப்படுதல் வேண்டும்.

- 5 9. இச்சட்டத்தின் ஏற்பாடுகளுக்கமைய கூட்டுத்தாபனமானது ஏதேனும் கொள்வனவு, மானியக் கொடை, கொடை, கொடுத்து மாற்றல், இறுதிவிருப்பாவனைக் கையளிப்பு ஆகியவற்றின் பயனைக் கொண்டு அல்லது வேறு வகையாக அதற்குரித்தாக்கப்படக்கூடிய ஏதேனும் அசைவுள்ள அல்லது அசைவற்ற ஆதனத்தை கொள்ளவும், வைத்திருக்கவும் கூட்டுத்தாபனம் சட்டப்படி ஆற்றலும் தகுதியும் உடையதாதல் வேண்டுமென்பதுடன், அத்தகைய ஆதனம் எல்லாம் இச்சட்டத்தின் நோக்கங்களுக்காகவும் கூட்டுத்தாபனத்தின் 6 ஆம் பிரிவின் கீழ் ஆக்கப்படும் விதிகளுக்கமையவும் அதனை விற்க, ஈடுவைக்க, குத்தகைக்குக் கொடுக்க, கொடுத்து மாற்ற அல்லது வேறு வகையில் கையாள அல்லது பொறுப்பிக்கவுள்ள முழுத்தத்துவத்துடன் கூட்டுத்தாபனத்தால் வைத்திருக்கப்படுதலும் வேண்டும்.

கூட்டுத்தாபனம் அசைவுள்ளதும் அசைவற்றதான ஆதனத்தை வைத்திருத்தல்.

10. கூட்டுத்தாபனத்தின் உறுப்பினர் எவரும் கூட்டுத்தாபனத்தின் தனிசுகளையும் பொறுப்புக்களையும் நிறைவேற்றும் நோக்கத்திற்கு உறுப்பாண்மைக் கட்டணமாக அத்தகைய உறுப்பினர்களிடமிருந்து வருமதியான தொகையை விஞ்சிய உதவுதொகை எதனையும் செலுத்துவதற்கு ஆளாதலாகாது.

உறுப்பினர் களின் பொறுப்பின் வரையறை.

11. கூட்டுத்தாபனம் கலைக்கப்பட்டதன்மேல் அதன் எல்லாத்தனிசுகளும் பொறுப்புக்களும் கொடுத்துத் தீர்க்கப்பட்டதன் பின்னர் எத்தகையதுமான ஆதனம் எதுவும் எஞ்சியிருந்தால், அத்தகைய ஆதனமானது கூட்டுத்தாபனத்தின் உறுப்பினர்களிடையே பகிர்ந்தளிக்கப்படுதலாகாது. ஆனால், கூட்டுத்தாபனத்தின் குறிக்கோள்களை ஓத்த குறிக்கோள்களையுடையதும் அல்லது உடையனவும், அதன் அல்லது அவற்றின் விதிகளின் படி அதன் அல்லது அவற்றின் உறுப்பினர்களிடையே ஏதேனும் வருமானத்தை அல்லது ஆதனத்தைப் பகிர்ந்தளித்தல் தடைசெய்யப்பட்டுள்ளதான அல்லது தடை செய்யப்பட்டுள்ளனவுமான வேறு நிறுவனத்திற்கு அல்லது நிறுவனங்களுக்குக் கொடுக்கப்படுதல் அல்லது கைமாற்றப்படுதல் வேண்டும்.

கூட்டுத்தாபனம் கலைக்கப் படுவதன் மீது எஞ்சியிருப்பதான ஆதனம்.

சஹன சமுதாய அபிவிருத்தி மன்றம்  
(கூட்டிணைத்தல்)

9

அத்தகைய நிறுவனம் அல்லது நிறுவனங்கள் கூட்டுத்தாபனத்தின் உறுப்பினர்களால் கூட்டுத்தாபனம் கலைக்கப்படும் நேரத்தில் அல்லது அதற்கு நேர்முன்னர் தீர்மானிக்கப்படுதல் வேண்டும்.

5 12. (1) கூட்டுத்தாபனமானது அதன் வருமானம் மற்றும் செலவினம், சொத்துக்களும் பொறுப்புக்களும் அத்துடன் கூட்டுத்தாபனத்தின் மற்றெல்லாக்கொடுக்கல் வாங்கல் பற்றிய முறையான கணக்குகளை வைத்திருக்கச் செய்வித்தல் வேண்டும்.

கூட்டுத்தாபனத்தின் கணக்குகளும் கணக்காய்வும்.

(2) கூட்டுத்தாபனத்தின் நிதியாண்டு பஞ்சாங்க ஆண்டாதல் 10 வேண்டும்.

(3) கூட்டுத்தாபனத்தின் கணக்குகள் கூட்டுத்தாபனத்தால் நியமிக்கப்பட்ட தகைமைபெற்ற கணக்காய்வாளர்களால் கணக்காய்வு செய்யப்படுதல் வேண்டும்.

(4) இப்பிரிவில் “தகைமை பெற்ற கணக்காய்வாளர்” என்பது -

15 (அ) இலங்கையின் வரைவுபெற்ற கணக்காளர் நிறுவகத்தின் அல்லது சட்டத்தினால் தாபிக்கப்பட்ட வேறு ஏதேனும் நிறுவகத்தின் உறுப்பினராக இருப்பதோடு, கணக்காளர் ஒருவராகத் தொழில்புரியவென அத்தகைய நிறுவகத்தின் 20 பேரவையால் வழங்கப்பட்ட சான்றிதழ் ஒன்றை உடையவரான ஆள் ஒருவர் எனப் பொருளாகும்; அல்லது

(ஆ) எந்தக் கணக்காளர் குழுமமொன்றின் ஒவ்வொரு வதியுள்ள பங்களாளரும் இலங்கையின் வரைவு 25 பெற்ற கணக்காளர் நிறுவகத்தின் அல்லது சட்டத்தினால் தாபிக்கப்பட்ட வேறு ஏதேனும் நிறுவகத்தின் உறுப்பினர் ஒருவராகவிருப்பதோடு, கணக்காளர் ஒருவராகத் தொழில் 30 புரியவென அத்தகைய நிறுவகத்தின் பேரவையினால் வழங்கப்பட்ட சான்றிதழ் ஒன்றை உடையவராகவும் இருக்கின்றாரோ அந்தக் கணக்காளர் குழுமம் ஒன்று எனப் பொருளாகும்.

**சஹன சமுதாய அபிவிருத்தி மன்றம்  
(கூட்டிணைத்தல்)**

13. கூட்டுத்தாபனத்தின் இலச்சினை கூட்டுத்தாபனத்தின் தவிசாளரினதும் செயலாளரினதும் முன்னிலையிலன்றி சாசனம் எதிலும் பொறிக்கப்படுதலாகாது. அவர்கள் தாங்கள் சமூகமாயிருந்தமைக்கு அடையாளமாக அச்சாசனத்தில் 5 தங்களது பெயர்களை எழுதிக் கையொப்பமிடுதல் வேண்டும். அத்தகைய கையொப்பமிடுதல் சாட்சியொருவராக எவரேனுமாள் கையொப்பமிடுவதின்றும் தனிவேறானதாதல் வேண்டும்.
14. இச்சட்டத்தில் அடங்கியுள்ள எதுவும் குடியரசின் உரிமை குடியரசினதும் களையேனும், ஏதேனும் அரசியல் அல்லது கூட்டிணைக்கப்பட்ட மன்றையோ 10 குழவினது உரிமைகளையேனும் பங்கப்படுத்துதலோ அல்லது ரினதும் உரிமைகளைப் பாதித்தலோ ஆகாது. உரிமைகளைப் பேணுதல்.
15. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில் சிங்கள உரை மேலோங்கி நின்றல் வேண்டும். ஒவ்வாமை ஏற்படும் பட்சத்தில் சிங்கள உரை மேலோங்கி நின்றல்.

---

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், அரசாங்க தகவல் திணைக்களம், இல. 163, கிருலபனை மாவத்தை, பொல்தேஹன் கொடை, கொழும்பு 05 என்ற விலாசத்திற்கு அனுப்பப்பட வேண்டும்